



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۰۴/۲۵

سلطان جان کلیوال

غیبي غبر

زه د تنکی خوانی له وخت نه تر ننه پوری د کنړ په و لایت کی ډیر خواږه دوستان لرم. د ۱۳۹۱ کال د جوزا په میاشت کی د ځینو دوستانو د لیدو د پاره هلته تللی وم. د چغسرای د ښار په شمال کی د لندی یا د پیچ د دری د سیند په غاړه شمالی لوری ته د کیرالی (کیرهالی) کلی پروت دی. ټولو ته پته ده چی په ۱۳۵۷ کال کی د وخت د نظامی چارواکو له خوا د شوروی مشاورینو په دستور د کرهالی په کلی کی د (۱۷۰) تنو په شاو خوا کی بی گناه ملکی کسان چی ښونکی، زده کونکی، دولتی مامورین او د کلی نور بی گناه ولسی وگری پکی شامل وو، و وژل شول او په ډله ایزه توگه د بلدوزرونو په ذریعه په یوه قبرکی د خاورو لاندی شول. له همدی ځایه تیریدم چی څه غیبي غوندی غرونه می غورو ته راغلل چی د آزاد شعر په بڼه می د همدی نوم لادی (غیبي غرونه) سره راټول کړل، او هغه داسی دی:

دلته زمونږه د سرونو نه غوندی جوړه ده
په دی غوندی کی د سرونو ارمانونه ښخ دي
دي خاوري خاوري ارمانونو کی گلونه ښخ دی
په دی گلونو کی د هیلو - امیدونو ډیوی
په دی ډیوو کی رڼا گاني د سبا پرته دي
ټولو قبرونو کی د عشق او آزادی سندرې
لکه د ځمکی خزانی
پتی په خارو او په کانو کی دي
څوک به پیداشی یوه ورځ
چیرته په دی خاوره کی
چی پس له مرگه ارمانونو کی بیا ساه پوکری
چی د اوږدو او د تیارو شپو
په یخ و هلی او ساړه وجود کی
د ژوندی لمر د حرارت سره رڼا پوه کړی
او چی سهارشو کله
د استبداد نه مو د وینو انتقام واخلي
او چی رڼا راشی
د آزادی په لوری گام واخلي

جوزا / ۱۳۹۱ چغسرای - کونړ

د پاڼو شمیره: له ۱ تر ۱

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینگه کړئ maqalat@afghan-german.de

یادونه: دلیکنی د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په څیر و لولئ